
viShNustutiH



विष्णुस्तुतिः



Document Information



Text title : viShNustutiH satyasandhatIrtha

File name : viShNustutiHsatyasandha.itx

Category : vishhnu

Location : doc_vishhnu

Proofread by : Daya Aithal

Latest update : December 23, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 23, 2020

sanskritdocuments.org



విష్ణుస్తుతి:



మురారాతే విష్ణో హరముఖసురారాధ్య భవతో
ధరాయాం నాస్త్యన్యో భవజలధిపారం గమయితుమ్ ।
దురాచారాన్ వాఽస్మానవ గురువరానుగ్రహబలాత్
జరాదూరాధారామయహర నిరాలమ్బనదయ ॥ ౧ ॥

అహం సక్తః పోతే భవజలధిపోతే త్వయి న వై
రతః పాకే లక్ష్మీరమణ తవ పాకే న హి రతః ।
తథాఽప్యోచార్యాణాం సుఖపదజషాం సన్మతరత-
స్వ్రతజ్ఞానార్యస్యావినయమపినేయం త్వమవ మామ్ ॥ ౨ ॥

రమా కామారాతిః కమలభవనః శ్యామలతనో
యదాఽశక్తాః స్తోతుం జడమతిరహం క్వ వ్ర జపతే ।
తథాఽప్యర్హ్యమ్ సిన్ధోరివ తవ భవత్వీశ కరుణా-
సముద్రైషా వాణీ తవ హృదయతోషాయ సతతమ్ ॥ ౩ ॥

న జానే శ్రీజానే కిమపి సవనే నాపి నమనే
రతః స్నానే దానే రఘుకులజనే హృన్నియమనే ।
ధనే యానే గానేఽవనిపసభమానే చ భవనే
రతో హీనే స్థానేఽవసి తదపి మానైకకరుణ ॥ ౪ ॥

జనా దీనా నానావృజినశమనామ్నాయమననా-
ద్వినా వీనాసీనాధిగతిరిహ నాసౌఖ్యమథన ।
ధనాధీనా హీనా భువనభవనాత్రేయవదనా
ఘనానూనా జ్ఞానాపహతమధునాయాతమధునా ॥ ౫ ॥

నరాన్ స్తుత్వా నీచానుదరభరణాసక్తహృదయో
దయోదారాధారాఽమరవరనుత త్వత్పదయుగమ్ ।
న చావనే విష్ణో తదపి భవవారీశ పతితం
పతే మాయా మాయావరణహరణాద్రక్ష నృహరే ॥ ౬ ॥

హరే నానాయోనిప్రభవననిదానాన్యనుదినమ్

ఘనాభైనాంసి శ్రీవనజనయనానేకగుణక ।

క్షమస్వ క్షేమం మే సశ దిశ దశస్యన్దనజనే

శశాఙ్కాస్య త్వం మే భవజనితతాపం పరిహర ॥ ౭॥

హరే రాజానోఽమీ స్వభటతనయాన్ దోషనిలయాన్

గుణైర్హీనాన్ సౌవా ఇతి మతియుతాః పాన్తి సదయాః ।

మదార్యా ఆబాల్యం తవ భజనసంసక్తహృదయా

జహుర్నిద్రాం తేషాం రఘువర వినేయోఽస్మ్యవతు మామ్ ॥ ౮॥

వయం ప్రాతఃస్నానం రఘుపనమనం సుప్రవచనమ్

గురుధ్యానం పద్మారమణభజనం నాపి మననమ్ ।

అకర్ష్యాలం శ్రీలం దశవదనకాలం గతతులం

రమాలోలమ్ యామః శరణమమలం వీతశమలమ్ ॥ ౯॥

గురుస్వాస్తస్థాన్యాగణితగుణమాణిక్యనికర-

చ్ఛవివ్రాతోపేతామితసుఖ మఖాన్నేడిత హరే ।

నమః శ్రీమన్ వ్యాస స్వజనదురితాహార్యవిధుర

త్వదీయే వాయౌ మే భవతి భవతాద్భక్తిరతులా ॥ ౧౦॥

రమారామ శ్రీమన్నమలకమలాసోమనత భో

నమామో హేమాభామితమహిమ హే మాధవ న తే ।

సమో భూమా భూమౌ శమదమవిమానాదినియమ-

శ్రమస్తోమప్రేమన్నవ మలహిమాసీమిహిర భోః ॥ ౧౧॥

విరాగాసక్తిన్ద్రే వయమజ పురాగారరమణీ

ధరాగానాసక్తా న చ పదపరాగాదరయుతాః ।

పురాగారాత్కాదిప్రణత వితరాగాధమహిమన్

సురాగావా భూతీః సుమతిముఖరా గాధిజసఖ ॥ ౧౨॥

ఘనోపమతనో మమ త్వయి మనో న సక్తం జనో

వినిన్దతి ధనోన్మదో యది తనోషి న త్వమ్ దయామ్ ।

స్వనోగతమనోహరాగమ వనోద్భవాభం పదం

వినోత్తమ గతిశ్చ కా జగదనోద్ధరైనోగణాత్ ॥ ౧౩॥

మనాగపి వినా హరే తవ దయామ్ న శం కస్యచిత్

ధనాధిపజనార్జనే రతిమతాం కథం సా భవేత్ |
 ఘనాన్ సుపవనా ఇవ త్వమజ కల్మషం దూరతో
 వినాశ్య వసనాశనాదరమవేశ నారాయణ || ౧౪||
 హరే తవ పదస్మృతిం సకలజన్మదోషాపహామ్
 వదన్తి నిగమా రమారమణ మామకాఘం కుతః |
 న హన్తి న హి సన్తి కిం మయి గురుప్రసాదాదయో
 దయోదధివయోధిపాసన భియోఽరితోఽపాకురు || ౧౫||
 హరే భరతసోదరే దయితసాగరే శ్రీధరే
 మనశ్చరతు భాసురే సకలదోషదూరేఽజరే |
 వరే దనుజభీకరే బహుగుణాకరే మధ్వరే
 మయీశ పరమాదరే తను దయాం భవేనాతురే || ౧౬||
 జగజ్జనకజానకీకమనభీమసోమాఽదిమా-
 మరప్రజసుపూజిత వృజిననాశన శ్రీశ నః |
 ఆవ ప్రవణవర్గవత్తవ నిసర్గభక్తానలమ్
 సుభార్గవతనో తపోహరణ భర్గజప్యాభిధ || ౧౭||
 ద్విపాధిపమపాః పురాఽజిత విపాసనోఽతిత్వరః
 కృపాపరవశస్తథా ద్రుపదజాముపాసద్ వ్రజమ్ |
 క్షపాచరవిపాటనే పటుమపాస్తదోషం వయం
 హ్యపావృతముపాస్మహే విషయలోలుపానప్యవ || ౧౮||
 మయా కిమపి సాధనం న కృతమీశ విత్తార్జనే
 సదారతిమతా రమారమణ సత్యధీసన్నత |
 దయాలురితి వైదికీ ప్రథితిరస్తి యా తాం హరే
 న నాశయ ఘనాశయ ప్రశమయామయం భౌతికమ్ || ౧౯||
 నుతిం హి కరవామ నో దిశతు దీదివిం వామనో
 రఘూత్తమ న వా మనో భవతు చఞ్చలం వా మనో |
 హరే దితిజనామ నో లవనకౌశలావామనో
 న వామని భవామనో హర శరీరికా వామనో || ౨౦||
 ఆయే పురుదయేఽవ్యయే సుఖమయే శ్రియే సంశ్రయే
 ధియే భువనజాలయే శుభజయేభ్యతాప్రాప్తయే |
 వయేఽరణమనామయే రచితభక్తతోకాభయే

మయేప్పితమదశ్శయే తవ న కిం మురారిప్రియే || ౨౧||

విరుద్ధగతిరీశితా మహదణుత్వయోరాశ్రయః

కథం త్వతి మమాభవత్ ప్రతిదినం మహాద్వాపరః |

హిరణ్యకశిపోః సుతే నరకనన్దనే యద్దయామ్

విధాయ ఋతధీసుతే మయి తనోషి నో తద్గతః || ౨౨||

అజామిలగజాధిపద్మపదజాస్త్యయా పాలితా-

స్త్యహం తవ భటో న కిం కిమవనే గతం పాటవమ్ |

గుణా మయి నహీతి వా రఘుపతే దయామ్ నాచరః

శిలాకలుషనాశనేఽకృత కిలాబలాసాదనమ్ || ౨౩||

మహాభిషగభూత్ పురా జలనిధిర్విధేరాజ్ఞయా

నిజాపకణపాతనాదపఘనే తథా శస్త్రనుః |

కుతోఽలసమతిర్వృథా భవ భవామయే త్వం మహా-

భిషగ్వపుషి మే క్షిపంస్తవ హి శామ్పరం శం తనుః || ౨౪||

నిన్దావన్దారులోకానవనమురుదయ తద్విధానాముదారా

మన్దా నన్దా చ భర్గప్రభృతిసురవరారాధ్యపాదారవిన్ద |

మన్దావృన్దావనక్షావిహారణ కరుణాలేశతః పాహి జాతం

నన్దా వన్దామహే త్వాం గురువరహృదయక్షీరజస్థమ్ ముకున్దమ్ || ౨౫||

సీతే మాతేవ పోతే గుణలవరహితే మయ్యవిద్యావిభూతే

పోతే దేవైః పరితే కురు గుణభరితే కాఽనుకమ్పా సమాతే |

ఖ్యాతే వాతేన గీతే పరిహృతదురితే సన్నతే భూమిజాతే

భక్తిం లక్ష్మీనికేతే గురుహృదయగతే దేహి మే త్వత్సమేతే || ౨౬||

వాయో శ్రేయోఽపి రాయో హారిరితి సుధియో దేహి భూయో నమస్తే

ప్రేయో హేయో హి కాయో న చ బలనిచయో భూరయో నారయో వై |

ప్రేయో జ్యాయోఽనపాయోర్జితసుజనదయోదార యోగిప్రియోమా

ధ్యేయోపేయోతదేయోన్యపసభవిజయో నామదో హేఽబ్జయోనే || ౨౭||

సేవే దేవేశ భావే మమ వస గురవే తే నమఃశ్రీశభావే

స్మృత్యభేదభూర్యమీవే ద్యుతివిజితరవే స్యాద్దయాఽతీవజీవే |

సావే హే వేదరావేడితచరణ భవే మగ్నముద్భృత్య దాసం

శైవే దైవే త్వయినే రతిమతివిభవే మామవేష్టప్రదాతః || ౨౮||

అధునా స ధునాతు భూతబన్ధమ్ మధునాశీ మధునా ధియా చ పూర్ణః
మధునా విధునా సమానవక్త్రో విధినాథో విధినా సమర్చితో మే || ౨౯ ||

స్మృతిస్తవసుగతా హరేర్మృతిత ఏవ నష్టా భవే-

న్నుతిర్న రచితా మయా న చ నతిర్న వాపి స్మృతిః |

మతిర్మమ న విద్యతే యతిపతే భవంతం వినా

శ్రుతిప్రభృతిసాధనైః శ్రుతితతీడితం దర్శయ || ౩౦ ||

హరే సురేశ రేఖయా నతం నుతం చ తం తతమ్ |

భజే నిజే గజే శివక్రియా దయా మయా దరే || ౩౧ ||

హరే స్మృతిర్న చాప్తి చేత్ కథం మమాగసామ్ స్మృతిః

కృతం స్మరేతి చ త్రయీ యదాహ వేత్సి తన్న కిమ్ || ౩౨ ||

హరే తవ ప్రియాత్మజస్నుషానపాత్తదాత్మజాః |

మయా దయార్థమాదృతా వదన్తి కిం న తేఽన్తికమ్ || ౩౩ ||

తాత శ్రీరామమూర్తీరమలకమలతోఽభ్యర్చ్య మాతుర్న శిష్టం

కజ్ఞం కజ్ఞాలయాయా ఇతి యదమనిషి ప్రాదదాః కజ్ఞమేకమ్ |

తక్కిం జాయాదయాతః కిము మయి దయయా నైవ జానైహమజ్ఞః

స్వామిన్ శ్రీసత్యబోధవ్రతివరహృదయామ్నోజ్ఞవాసిన్ వద త్వమ్ || ౩౪ ||

పురా పురారిపాలనే త్వరా మురారిణా కృతా |

ధరామరావనే న కిమ్ పటుః పరాపరాజితః || ౩౫ ||

ఇన్దిరా సత్యబోధార్యహృదయామ్నోజ్ఞమన్దిరా |

ఇన్దిదిరాన్ స్వపాదాబ్జేఽవ్యానోఽభాజితవన్దిరా || ౩౬ ||

ప్రియా యస్య మాయా క్రియాఽమ్నాయమేయా

భియా యస్య మాయా వినష్టాఽన్యదీయా |

నయాత్తమ్ జయార్థం దయాలుమ్ హయాస్యమ్

భయారాశ్చ యామః శ్రియాయద్య విష్ణుమ్ || ౩౭ ||

నేతా యః కమలాలయాదిజగతో మాతా యథా సర్వతః

పాతా సత్యమతివ్రతీశహృదయాబ్జాతాలయో యశ్చ తమ్ |

భూతాధీశశచీపతివ్రభృతిభిః పీతామ్నతైరాదృతం

ధూతాశేషభయం నమామ సతతం సీతాపతిమ్ రాఘవన్ || ౩౮ ||

ఘర్మసూక్తవ్యాకరణధర్మప్రీతో రఘూత్తమః

కర్మపౌర్వం పరాకృత్య శర్మ మాక్తం ప్రయచ్ఛతు || ౩౯ ||

సముద్రసూత్రవ్యాఖ్యానసముద్-రఘుపతిర్హి నః |

సముద్రజస్కాన్ సుక్షీరసముద్రవసతీస్త్రియాత్ || ౪౦ ||

కమలా మహిలా సుతోఽబ్జజాతో

నను పౌత్రః పురశాత్రవోఽన్యలేఖాః |

తవ యస్య భటా నమత్కీరీటాః

పురుటాభామ్బర సంస్తువీత కస్త్యామ్ || ౪౧ ||

న మే వపుషి పాటవం న నయనే న శబ్దగ్రహే

సితా మమ తనూరుహాః ప్రశిథిలా ద్విజానాం తతిః |

తథాషి విషయేఽశుభే చరతి మే మనః శ్రీహరే

త్వదీయహృదయం వినా నహి నిదానమస్త్యత్ర వై || ౪౨ ||

ఆమ్నాయోద్ధార భూభృద్ధర ధరణిధర శ్రీహిరణ్యాసురారే

ఖర్వాఙ్గ క్షత్రగోత్రాపహ దశరథభూః కంసశత్రో వినేత్ర || ౪౩ ||

ఆర్విశ శర్యేశపూర్వామరగణవినుతానన్దరూపక్రియావన్

వ్యాస శ్రీసత్యబోధాహ్వాయగురుహృదయావాస విష్ణో నమస్తే || ౪౪ ||

మధ్వార్షమీడే యో ముక్తేరధ్వానం మామదర్శయత్ |

విధ్వాననముపన్యాససుధ్వానజితవాదినమ్ || ౪౫ ||

భాగిరథిగుణాన్వక్తుం భోగీశో బహులననః |

వాగీశోఽపి క్షమో వైవ హే గీర్వాణతరఙ్గిణి || ౪౬ ||

అఙ్గీకృతానఙ్గిరిపూత్రమాఙ్గం సంగీతచర్యామఘరాశిభఙ్గామ్ |

భఙ్గాగ్ర్యదూరీకృతసత్తురఙ్గామ్ గఙ్గామహం నౌమి లసత్తురఙ్గామ్ || ౪౭ ||

భేరీ గౌరీశరామస్య నారీకృతశిలస్య యా |

వైరీ న సహతే తాం తం దూరీకురు తవ స్థలాత్

విష్ణుప్రీత్యై చరకో వైవ కిం తు

వ్యర్థం నీచాన్కరకస్సన్నుపాసే |

ఆగఃపూగాన్మామకాద్ధుఃఖహేతోః

హేయాత్పాయాచ్ఛినివాసాఖ్యదైవమ్ || ౪౮ ||

ఇతి శ్రీసత్యసన్ధతీర్థకృతా విష్ణుస్తుతిః సమాప్తా |

Proofread by Daya Aithal



viShNustutiH

pdf was typeset on December 23, 2020



Please send corrections to sanskrit@cheerful.com

